



Minuti tal-laqgħa b'urgenza tal-Kunsill Lokali tax-Xaghra li saret fl-uffiċċju amministrattiv tal-Kunsill nhar il-Ħadd 8 ta' Frar 2015 fid-9.30am. Din hija wkoll it-tmienja u tletin laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar
Maria Grima

Uffiċjali:
Segretarju Eżekuttiv: Ivan Attard

APPROVAZZJONI TA' XIRI TA' *HIGH TENSION CABLE* MINGHAND IL-KORPORAZZJONI ENEMALTA BIEX JINTUŻA GHAX-XOGHOL LI QED ISIR FI PJAZZA L-VITTORJA

Intqalet it-talba tal-bidu.

Is-Sindku Joe Cordina spjega li huwa sejjah din il-laqgħa b'urgenza sabiex jiġi diskuss ix-xiri ta' *high tension cable* minghand il-Korporazzjoni Enemalta, liema *cable* ser jintuża għax-xogħol ta' tisbieh li qed isir fi Pjazza l-Vittorja.

Is-Sindku qal li l-hsieb originali ma kienx li jsir *culvert* li minnu jgħaddi l-*wires* tad-dawl li prezentament jinsabu mwahħlin mal-faċċati tar-residenzi tal-Pjazza. Madankollu, meta wiehed iqis ix-xogħol magġuri li qed isir fil-pjazza, ikun ferm jixraq li jsir ukoll dan il-*culvert* biex tinghata dehra isbah lill-istess pjazza. Barra minnhekk, fuq parir tal-Korporazzjoni Enemalta u tal-Perit Edward Scerri, ikun ferm aħjar illi ngħaddu l-*high tension cable* minn ma' dan il-*culvert*. Is-Sindku Joe Cordina ipprezenta l-istima għal dan ix-xogħol, liema stima tammonta għas-somma ta' € 7,240.

Il-Kunsillier Dr. Kevin Cutajar u l-Kunsilliera Maria Grima staqsew għalfejn dan ix-xogħol mhux ser jiġi iffinanzjat min-naħa tal-Ministeru għal Ghawdex jew min-naħa tal-Korporazzjoni Enemalta innifisha. Is-Sindku Joe Cordina wieġeb li x-xogħol fuq dan il-*culvert* tad-dawl ser jiġi jiswa madwar € 60,000. Minhabba li dan il-*cable* ma kienx fil-pjan oriġinali tax-xogħol li qed isir fil-pjazza, il-Kunsill ġie mitlub illi johroġ biss is-somma imsemmija li tkopri x-xiri tal-*high tension cable*.

Il-Kunsillier Dr. Joseph Attard staqsa jekk fid-dawl tas-sitwazzjoni finanzjarja preżenti, il-Kunsill jaffordjax li jidhol għal din l-ispiza. Is-Sindku Joe Cordina qal li l-Kunsill għandu bizzejjed fondi għal din l-ispiza. Minkejja dan, ser nissottomettu wkoll applikazzjoni għand l-*Urban Improvement Fund* tal-MEPA biex possibilment dan ix-xogħol jiġi iffinanzjat min-naħa tagħhom.

B'erba' voti favur u tliet astensjonijiet, il-Kunsill approva x-xiri ta' dan il-*high tension cable* minghand il-Korporazzjoni Enemalta.

Il-laqgħa spicċat fl-9.45am.

Joe Cordina
Sindku

Ivan Attard
Segretarju Eżekuttiv